



എ.വൈ.ആർ

യാഥാർഥ്യങ്ങൾ തുറന്നു കാണിച്ചിട്ടും അതൊന്നും പരിഗണിക്കാതെ സത്യനിഷേധത്തിലും പ്രവാചകനെ പീഡിപ്പിക്കുന്നതിലും പ്രതിയോഗികൾ പരസ്പരം സഹകരിച്ചു മുന്നേറുന്ന പശ്ചാത്തലത്തിൽ അല്ലാഹു പ്രവാചകനെ ഉപദേശിക്കുകയാണ്. സത്യനിഷേധികളുടെ ശത്രുതയെ ഭയപ്പെടാതെ സർവതും അല്ലാഹുവിൽ സമർപ്പിച്ച് സമാധാന ചിത്തനാവുക. അവൻ നിത്യജീവനാണ്. ഒരിക്കലും മരണമില്ലാത്തവൻ. സ്വന്തം പ്രശ്നങ്ങൾ അവന്റെ മുമ്പിൽ സമർപ്പിക്കുന്നവർ നിരാശരാവേണ്ടിവരില്ല.



55. ഈ അനുഗ്രഹങ്ങളൊക്കെയും ചെയ്യുന്ന സാക്ഷാൽദൈവത്തെ വെടിഞ്ഞ് ജനം ആരാധിക്കുന്നത് അവർക്ക് യാതൊരു ഉപകാരവും ഉപദ്രവവും ചെയ്യാനാവാത്തതിനെയാകുന്നു. അതിലുപരി സത്യനിഷേധി തന്റെ വിധാതാവിന്റെ വിരോധിയുടെ സഹകാരിയുമായിരിക്കുന്നു.

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ ۗ وَكَانَ الْكَافِرُ عَلَىٰ رَبِّهِ ظَهِيرًا ﴿٥٥﴾

56. പ്രവാചകാ, സുവിശേഷകനും മുന്നറിയിപ്പുകാരനും മാത്രമായിട്ടത്രെ നാം നിന്നെ അയച്ചിട്ടുള്ളത്.

وَمَا أَرْسَلْنَاكَ إِلَّا مُبَشِّرًا وَنَذِيرًا ﴿٥٦﴾

55,56

അവർ (ജനം) ആരാധിക്കുന്നു(നത്) = وَيَعْبُدُونَ
(ഈ അനുഗ്രഹങ്ങളൊക്കെയും ചെയ്യുന്ന) സാക്ഷാൽ ദൈവത്തെ വെടിഞ്ഞ് = مِنْ دُونِ اللَّهِ
അവർക്ക് (യാതൊരു) ഉപകാരവും ഉപദ്രവവും ചെയ്യാ(നാവാ)ത്തതിനെ = مَا لَا يَنْفَعُهُمْ وَلَا يَضُرُّهُمْ
തന്റെ വിധാതാവിനെതിരിൽ (വിന്റെ വിരോധിയുടെ) = وَكَانَ الْكَافِرُ عَلَىٰ رَبِّهِ ظَهِيرًا (അതിലുപരി) സത്യനിഷേധി ആയിരിക്കുന്നു
(പ്രവാചകാ), നാം നിന്നെ അയച്ചി(ട്ടുള്ളത്)ട്ടില്ല = وَمَا أَرْسَلْنَاكَ സഹായി, സഹകാരി = ظَهِيرًا
സുവിശേഷകനും മുന്നറിയിപ്പുകാരനും (മാത്രമായിട്ടത്രെ) ആയിട്ടല്ലാതെ = إِلَّا مُبَشِّرًا وَنَذِيرًا

മുൻസൂക്തങ്ങൾ ചൂണ്ടിക്കാണിച്ച നിഴൽ മുതൽ മാതൃസൂക്ഷിക ബന്ധങ്ങൾ വരെയുള്ള ദൃഷ്ടാന്തങ്ങൾ കാണുകയും അവ ജീവിതത്തിനു നൽകുന്ന സൽഫലങ്ങൾ അനുഭവിക്കുകയും ചെയ്തുകൊണ്ടിരുന്നിട്ടും ആളുകൾ ആ അനുഗ്രഹങ്ങളുടെയെല്ലാം ദാതാവായ അല്ലാഹുവിനെ മനസ്സിലാക്കാനും മാനിക്കാനും തയാറാവാതെ തങ്ങളെ സൃഷ്ടിക്കുകയോ അനുഗ്രഹിക്കുകയോ ചെയ്യാത്ത, തങ്ങൾക്ക് യാതൊരു ഉപകാരവും ഉപദ്രവവും ചെയ്യാൻ കഴിവില്ലാത്ത വിഗ്രഹങ്ങളെയും പദാർത്ഥങ്ങളെയും സാങ്കല്പിക ശക്തികളെയും ആരാധിക്കുകയാണ്. പ്രവാചകൻ പ്രഖോധനം

ചെയ്യുന്ന ദൈവിക സന്ദേശങ്ങൾ തള്ളിക്കളയുന്നു. അല്ലാഹു അനുശാസിച്ച ധർമ്മങ്ങൾ നിഷേധിച്ച് അധർമ്മങ്ങളും അക്രമങ്ങളും ആചരിക്കുന്നു. മാത്രമല്ല, സ്വന്തം വിധാതാവിനെതിരെ പൈശാചിക ശക്തികളെ പ്രോത്സാഹിപ്പിക്കുകയും സഹായിക്കുകയും ചെയ്യുന്നു. وَكَانَ الْكَافِرُ عَلَىٰ رَبِّهِ ظَهِيرًا (സത്യനിഷേധി തന്റെ നാമനെന്നതിൽ സഹായിക്കുന്നവനായിരിക്കുന്നു) എന്നാണ് മൂലവാക്യം. പിന്തുണച്ചു, സഹായിച്ചു എന്നർത്ഥമുള്ള ظَاهَرَ -യുടെ കർത്യവചനമാണ് ظَهِير. വിധാതാവിനെതിരിൽ സഹായിക്കുക പൈശാചിക ശക്തികളെയാണെന്ന് വ്യക്തിമാകുന്നു. ظَهِير പിൻപുറവും

മുതുകുമാണ്. ഒരു സംഗതി പുറകോട്ടു തള്ളുന്നതിനും അവഗണിക്കുന്നതിനും **جعله وراء ظهره** എന്നു പറയും. **ظهر** -ൽനിന്നുള്ള ക്രിയയുടെ കർമ്മവചനം **مظهر** ആണ്. നിസ്സാരനും നിന്ദിതനുമാണ് **مظهر**. ഇവിടെ **ظهر** എന്ന കർത്യവചനം ഉപയോഗിച്ചിരിക്കുന്നത് **مظهر** -ന് പകരമായിട്ടാണെന്നും, സത്യ-ധർമ്മങ്ങളെ നിഷേധിക്കുന്നവൻ അല്ലാഹുവിനെ സംബന്ധിച്ചേടത്തോളം നീചനും നിസ്സാരനുമാണെന്നാണ് വചനതാൽപര്യമെന്നും അബൂ ഉബൈദ വ്യാഖ്യാനിച്ചതായി ഉദ്ധരിക്കപ്പെട്ടിരിക്കുന്നു.

പ്രതിയോഗികളുടെ ദുഷ്ടാഘൃത്തിന്റെയും അതിക്രമങ്ങളുടെയും പശ്ചാത്തലത്തിലുള്ള പ്രഭാഷണങ്ങളിൽ സാധാരണയായി പ്രവാചകനെ അനുസ്മരിപ്പിക്കാറുള്ളതാണ് അദ്ദേഹത്തിന്റെ ദൗത്യത്തിന്റെ സ്വഭാവം. സന്തോഷവും സുഖവും പ്രതീക്ഷിക്കാവുന്ന വിവരം നൽകുന്ന ദൂതനാണ് **مبشّر**. ഇതിനു **بشير** എന്ന പാഠഭേദവുമുണ്ട്. പ്രവാചകന്റെ വിശേഷണമായി ഈ രണ്ടു പദങ്ങളും ഖൂർആൻ ഉപയോഗിച്ചതായി കാണാം. വരാനിരിക്കുന്ന ആപത്തുകളെ കുറിച്ച് മുന്നറിയിപ്പു നൽകുകയും അതിൽനിന്ന് രക്ഷപ്പെടാനുള്ള മാർഗ്ഗങ്ങൾ കൈക്കൊള്ളാൻ ഉദ്ബോധിപ്പിക്കുകയും ചെയ്യുന്നവനാണ് **نذير**. വചനതാൽപര്യമിതാണ്: അല്ലാഹുവിന്റെ ഏകത്വവും സർവ്വാധിപത്യവും

കാര്യങ്ങളാതിരേകവും വിളിച്ചോതുന്ന സുവ്യക്തമായ നിരവധി ദൃഷ്ടാന്തങ്ങൾ കാണിച്ചുകൊടുത്തിട്ടും ആളുകൾ പ്രവാചകസന്ദേശം തള്ളിക്കളയുകയും ദൈവിക ദീനിനെ സ്വയം നിഷേധിക്കുകയും അതിനെ പരാജയപ്പെടുത്താൻ യത്നിക്കുന്ന പൈശാചിക ശക്തികളെ പിന്തുണക്കുകയും ചെയ്യുന്നുവെങ്കിൽ, പ്രവാചകൻ അതിൽ വിഷമിക്കേണ്ടതില്ല. ആളുകളെ ബലാൽക്കാരം വിശ്വസിപ്പിക്കാൻ അദ്ദേഹം ചുമതലപ്പെടുത്തപ്പെട്ടിട്ടില്ല. ശിക്ഷാരക്ഷകൾക്കുള്ള അധികാരവും അദ്ദേഹത്തിനില്ല. ദൈവിക സന്ദേശം പ്രബോധനം ചെയ്യുകയും ആ പ്രബോധനം സ്വീകരിച്ച് ജീവിതം സംസ്കരിക്കുന്നവർക്ക് പരലോകത്ത് ലഭിക്കാനിരിക്കുന്ന സുഖ സൗഭാഗ്യങ്ങളുടെ സുവാർത്ത നൽകുകയും ദൈവിക ദീൻ നിഷേധിച്ച് അന്ധവിശ്വാസങ്ങളും അനാചാരങ്ങളും പുലർത്തുന്നവരെ അതിന്റെ തിക്തഫലമായി നാളെ പരലോകത്ത് നേരിടേണ്ടിവരുന്ന കർക്കശമായ വിചാരണയെയും കൊടിയ ശിക്ഷാവിധിയെയും കുറിച്ച് താക്കീതു ചെയ്യുകയും മാത്രമാണ് പ്രവാചകന്റെ ദൗത്യം. ചില സന്ദർഭങ്ങളിൽ ഈ ആശയം അവതരിപ്പിക്കുന്നത് **مَا عَلَى الرَّسُولِ إِلَّا الْبَلَاغُ** (സന്ദേശം എത്തിച്ചുകൊടുക്കുക എന്നതല്ലാതെ ദൈവദൂതന് മറ്റൊരാത്തരവാദിത്തവുമില്ല) എന്നാണ്. ■

57. നീ ജനത്തോടു പറയുക: ഈ ദൗത്യത്തിന് യാതൊരു പ്രതിഫലവും ഞാൻ നിങ്ങളോടു ചോദിക്കുന്നില്ല. ഇഷ്ടമുള്ളവൻ തന്റെ വിധാതാവിങ്കലേക്കുള്ള സന്മാർഗം സ്വീകരിക്കുക മാത്രമാകുന്നു ഈ ദൗത്യത്തിന്റെ ലക്ഷ്യം.

قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مَنْ شَاءَ أَنْ يَتَّخِذَ إِلَىٰ رَبِّهِ سَبِيلًا ﴿٥٧﴾

57

ഞാൻ നിങ്ങളോടു ചോദിക്കുന്നില്ല = **مَا أَسْأَلُكُمْ** നീ (ജനത്തോടു) പറയുക = **قُلْ**
യാതൊരു പ്രതിഫലവും = **مِنْ أَجْرٍ** ഇതിനേൽ (ഈ ദൗത്യത്തിന്) = **عَلَيْهِ**
ഉദ്ദേശിച്ചവൻ സ്വീകരിക്കുകയല്ലാതെ (ക്കുക മാത്രമാകുന്നു ഈ ദൗത്യത്തിന്റെ ലക്ഷ്യം) = **إِلَّا مَنْ شَاءَ أَنْ يَتَّخِذَ**
(സൽ)മാർഗം = **سَبِيلًا** തന്റെ വിധാതാവിങ്കലേക്കുള്ള = **إِلَىٰ رَبِّهِ**

ഈ സൂക്തം പ്രസ്താവിക്കുന്ന സംഗതി ഇതിനു മുമ്പ് സൂറ അൽ അൻആം, ഹൂദ്, അൽ മുഅ്മിനുൻ എന്നിവയിൽ, വാക്കുകളിൽ ചെറിയ മാറ്റങ്ങളോടെ അവതരിപ്പിച്ചിട്ടുള്ളതാണ്. ഖൂർആൻ പത്തിലേറെ സ്ഥലങ്ങളിൽ ഇക്കാര്യം ആവർത്തിക്കുന്നുണ്ട്. ഏതാണ്ട് എല്ലാ പ്രവാചകന്മാരും അവരുടെ പ്രബോധിതരേ ഇക്കാര്യം അറിയിച്ചതായി കാണാം. ഇബ്റാഹീം, മുസാ (അ) പ്രവാചകന്മാർ മാത്രം ഇങ്ങനെ പ്രസ്താവിച്ചതായി ഉദ്ധരിക്കപ്പെട്ടിട്ടില്ല. ഈ വിഷയം പരാമർശിക്കുന്നിടത്തൊക്കെ താൽപര്യം ഇതാണ്: സഹോദരങ്ങളേ, എന്റെ ഈ ആദർശപ്രചാരണം ഒരു ബിസിനസ്സല്ല. ഭൗതിക ലാഭങ്ങളൊന്നും ഞാൻ ഇതിൽനിന്ന് തേടുന്നില്ല. ഇതുകൊണ്ട് ഒന്നും നേടിയിട്ടുമില്ല. സാമ്പത്തികമായി നഷ്ടമേ ഉണ്ടായിട്ടുള്ളൂ. നിങ്ങൾക്കിടയിൽ എനിക്കുണ്ടായിരുന്ന ബഹുമാനവും സ്ഥാനമാനങ്ങളുമെല്ലാം നഷ്ടമായി.

നേട്ടം നിങ്ങളുടെ പീഡനങ്ങളും ആക്ഷേപശകാരങ്ങളും മാത്രം. ദൈവം തമ്പുരാൻ ഏൽപ്പിച്ച ദൗത്യനിർവഹണത്തിനു മുമ്പിൽ അതൊന്നും ഞാൻ വകവെക്കുന്നില്ല. എന്റെ ഈ നിലപാടും ക്ലിഷ്ടമായ പ്രവർത്തനവും തന്നെ എന്റെ നിസാർഥതയുടെയും ആത്മാർഥതയുടെയും സത്യസന്ധതയുടെയും തെളിവുകൊണ്ടു. നിങ്ങളുടെ പണം എനിക്കുവേണ്ട. നിങ്ങളുടെ ആദരവും സ്ഥാനമാനങ്ങളും വേണ്ട. പ്രപഞ്ചനാഥൻ എന്നെ ഏൽപ്പിച്ച ഒരു ദൗത്യം നിർവഹിക്കുകയാണ് ഞാൻ. അതിനു പ്രതിഫലം തരേണ്ടത് അവനാണ്. അവനതു തരികയും ചെയ്യും. താൽപര്യമുള്ളവർക്ക് തങ്ങളുടെ നാമകലേത്താനുള്ള വഴി പറഞ്ഞുകൊടുക്കുകയാണ് ഞാൻ ചെയ്യുന്നത്. ആരെങ്കിലും അതു ശ്രദ്ധിച്ചു കേൾക്കുകയും അനുസരിക്കുകയും ചെയ്യുന്നുവെങ്കിൽ അതിന്റെ ഗുണം അവർക്കുതന്നെ. അതുതന്നെയാണ് ഇവിടെ



എനിക്ക് ലഭിക്കുന്ന പ്രതിഫലവും. എന്റെ സന്ദേശം നിങ്ങൾ സ്വീകരിച്ചാലും ഇല്ലെങ്കിലും അല്ലാഹുവിങ്കൽനിന്ന് എനിക്ക് ലഭിക്കേണ്ട പ്രതിഫലത്തിൽ ഒരു കുറവും വരുന്നില്ല. നിങ്ങളെ എവ്വിധമെങ്കിലും വിശ്വാസികളാക്കാൻ അവൻ എന്നോടാവശ്യപ്പെട്ടിട്ടില്ല. നിങ്ങൾക്ക് അവന്റെ സന്ദേശമെത്തിച്ചു തരാനും ആ സന്ദേശമനുസരിച്ച് ജീവിച്ചുകാണിക്കാനും മാത്രമേ ആവശ്യപ്പെട്ടിട്ടുള്ളൂ. അക്കാര്യം നിർവഹിച്ചുകഴിയുന്നതോടെ എന്റെ ദൗത്യം പൂർത്തിയായിരിക്കുന്നു.

لَا أَسْأَلُكُمْ عَلَيْهِ أَجْرًا (അതിനു ഞാൻ നിങ്ങളോട് പ്രതിഫലം ചോദിക്കുന്നില്ല) എന്നാണ് ചില സൂക്തങ്ങളിലുള്ളത്. (നിങ്ങളിൽനിന്ന് യാതൊരു പ്രതിഫലവും ചോദിക്കുന്നില്ല) എന്നാണ് മറ്റു സൂക്തങ്ങളിൽ പറയുന്നത്. ആദ്യത്തെ ശൈലി സാമാന്യമായ പ്രതിഫല നിഷേധമാണ്. പരിഗണനീയമല്ലാത്തതോ നിസ്സാരമോ ആയ പ്രതിഫലകാംക്ഷ അതിനെതിരാകുന്നില്ല. രണ്ടാമത്തെ ശൈലി സകല തരത്തിലും പെട്ട പരിഗണനീയവും അവഗണ

നീയവുമായ എല്ലാ പ്രതിഫലങ്ങളെയും നിഷേധിക്കുന്നു. അധിക സ്ഥലങ്ങളിലും مِنْ أَجْرٍ എന്നുപയോഗിച്ചിട്ടുള്ളതിനാൽ أَجْرٌ എന്നു മാത്രം പറഞ്ഞേടത്തും ഉദ്ദേശ്യം مِنْ أَجْرٍ തന്നെയാണെന്നും മനസ്സിലാക്കാം.

لَا أَسْأَلُكُمْ عَلَيْهِ (അ) പ്രസ്താവന ഇബ്റാഹീം, മുസാ (അ) പ്രവാചകന്മാരിൽനിന്ന് ഉദ്ധരിക്കപ്പെടാതിരുന്നതിനെ അല്ലാമാ ശഅ്റാവി ഇങ്ങനെ നിരൂപിക്കുന്നു: സൗജന്യമായി ചെയ്യാൻ ബാധ്യതയില്ലാത്ത സേവനം ചെയ്തുകൊടുക്കുന്നതിനാണ് സേവിതരിൽനിന്നുള്ള പ്രതിഫലം പ്രസക്തമാകുന്നത്. ഇബ്റാഹീം (അ) ആദ്യം പ്രബോധനം ചെയ്യുന്നത് തന്റെ പിതാവിനെ, അഥവാ പിതൃവ്യനെയാണ്. അദ്ദേഹത്തെ പ്രതിഫലമില്ലാതെ സേവിക്കാൻ ഇബ്റാഹീം (അ) ബാധ്യസ്ഥനാകുന്നു. മുസാ നബി (അ) ആദ്യം പ്രബോധനം ചെയ്യുന്നത് ഹറവോനെയാണ്. മുസാ നബി(അ)യെ പോറ്റി വളർത്തിയ കുടുംബമാണ് ഹറവോന്റേത്. ആ നിലക്ക് മുസാ (അ) ഹറവോനെ സേവിക്കാൻ ബാധ്യസ്ഥനാകുന്നു. ■

58. പ്രവാചകൻ, ഒരിക്കലും മരിക്കാത്ത നിത്യജീവത്തായ ദൈവത്തിന് സർവവും സമർപ്പിച്ചുകൊള്ളുക. അവനെ സ്തുതിച്ച് പ്രകീർത്തനം ചെയ്തുകൊണ്ടിരിക്കുക. തന്റെ ദാസന്മാരുടെ കുറ്റങ്ങൾ സൂക്ഷ്മമായി അറിയാൻ അവൻ തികച്ചും മതിയായവനാകുന്നു.

وَتَوَكَّلْ عَلَى الْحَيِّ الَّذِي لَا يَمُوتُ وَسَبِّحْ بِحَمْدِهِ ۗ وَكَفَىٰ بِهِ
بِذُنُوبِ عِبَادِهِ خَبِيرًا ﴿٥٨﴾

59. വാനലോകവും ഭൂലോകവും അവക്കിടയിലുള്ളതൊക്കെയും ആറു നാളിൽ പടച്ചുണ്ടാക്കിയവൻ. പിന്നെ അവൻ സിംഹാസനസ്ഥനായി. പരമകാര്യണികൻ, അവനെക്കുറിച്ച് സൂക്ഷ്മജ്ഞാനിയോട് ചോദിച്ചറിയുക.

الَّذِي خَلَقَ السَّمَاوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ ثُمَّ
اسْتَوَىٰ عَلَى الْعَرْشِ ۗ الرَّحْمَنُ فَاسْأَلْ بِهِ خَبِيرًا ﴿٥٩﴾

58, 59

وَتَوَكَّلْ (പ്രവാചകൻ സർവവും) സമർപ്പിച്ചുകൊള്ളുക =
عَلَى الْحَيِّ = ജീവിച്ചിരിക്കുന്നവൻ (നിത്യജീവത്തായ ദൈവത്തിന്) =
وَسَبِّحْ بِحَمْدِهِ = അവന്റെ സ്തുതി കൊണ്ട് അവനെ പരിശുദ്ധപ്പെടുത്തുക =
(അവനെ സ്തുതിച്ചു പ്രകീർത്തനം ചെയ്തുകൊണ്ടിരിക്കുക)
وَكَفَىٰ بِهِ = അവൻ (തികച്ചും) മതി(യായവനാകുന്നു) =
بِذُنُوبِ عِبَادِهِ = അവന്റെ ദാസന്മാരുടെ കുറ്റങ്ങളെക്കുറിച്ച്
خَبِيرًا = സൂക്ഷ്മജ്ഞനായ നിലയിൽ (സൂക്ഷ്മമായി അറിയാൻ)
الَّذِي خَلَقَ السَّمَاوَاتِ وَالْأَرْضَ وَمَا بَيْنَهُمَا = സൃഷ്ടിച്ചവൻ (ദൈവവും) =
فِي سِتَّةِ أَيَّامٍ = ആറു നാളുകളിൽ =
اسْتَوَىٰ عَلَى الْعَرْشِ = പിന്നെ അവൻ സിംഹാസനസ്ഥനായി =
الرَّحْمَنُ = പരമകാര്യണികൻ =
فَاسْأَلْ بِهِ = സൂക്ഷ്മജ്ഞാനിയോട് ചോദിച്ചറിയുക =

മാർദ്ദ്യങ്ങൾ തുറന്നു കാണിച്ചിട്ടും അതൊന്നും പരിഗണിക്കാതെ സത്യനിഷേധത്തിലും പ്രവാചകനെ പീഡിപ്പിക്കുന്നതിലും പ്രതിയോഗികൾ പരസ്പരം സഹകരിച്ചു മുന്നേറുന്ന പശ്ചാത്തലത്തിൽ അല്ലാഹു പ്രവാചകനെ ഉപദേശിക്കുകയാണ്. സത്യനിഷേധികളുടെ ശത്രുതയെ ഭയപ്പെടാതെ സർവതും അല്ലാഹുവിൽ സമർ

പ്പിച്ച് സമാധാന ചിത്തനാവുക. അവൻ നിത്യജീവനാണ്. ഒരിക്കലും മരണമില്ലാത്തവൻ. സ്വന്തം പ്രശ്നങ്ങൾ അവന്റെ മുമ്പിൽ സമർപ്പിക്കുന്നവർ നിരാശരാവേണ്ടിവരില്ല. (മരണമില്ലാത്ത സജീവൻ) എന്ന വാക്യം വിഗ്രഹാരാധകരുടെ നേരെ ഒരു വിമർശനം ഉൾക്കൊള്ളുന്നുണ്ട്. അവർ ദൈവങ്ങളായി പൂജിക്കുന്നത് ഉപകാരമോ

ഉപദ്രവമോ ചെയ്യാൻ കഴിവില്ലാത്ത നിർജീവ പദാർത്ഥങ്ങളായാണല്ലോ.

സഹനശക്തിയും സമർപ്പണബോധവും (الصبر والتوكل) നേടാനുള്ള മാർഗമാണ് തസബീഹും തഹ്മീദും. സഹനവെണ്ണം സമർപ്പണവും ഉപദേശിക്കുന്നിടത്തല്ലാം ഖർആൻ തസബീഹും തഹ്മീദും നമസ്കാരവും ഉന്നിപ്പറയുന്നതു കാണാം. അല്ലാഹുവിനെ സകലവിധ ന്യൂനതകളിൽനിന്നും പരിശുദ്ധപ്പെടുത്തിക്കൊണ്ടുള്ള ഭജനമാണ് തസബീഹ്. അവന്റെ സൽഗുണ സമ്പൂർണതയെ പ്രകീർത്തിക്കുകയാണ് തഹ്മീദ്. وَسَبِّحْ بِحَمْدِ اللَّهِ الْعَلِيِّ الْعَلِيِّ എന്ന പ്രയോഗത്തിന്റെ ആശയം അല്ലാഹുവിന്റെ മഹിത ഗുണങ്ങൾ പ്രകീർത്തിക്കുന്നതോടൊപ്പം ന്യൂനതകളിൽനിന്നുള്ള അവന്റെ പരിശുദ്ധിയെ വാഴ്ത്തുകയും ചെയ്യുകയാണ്. തഹ്മീദോടു കൂടിയ തസബീഹിന് ഉദാഹരണമാണ് سبحان الله وبحمده എന്ന ഭജനം. നബി (സ) سبحانك اللهم وبحمده എന്ന് പതിവായി ചൊല്ലാറുണ്ടായിരുന്നവെന്ന് ഉദ്ധരിക്കപ്പെട്ടിരിക്കുന്നു. 'പരിശുദ്ധ ദൈവമേ, ഇബാദത്തും തവക്കലും നിനക്ക് മാത്രം' എന്നാണതിന്റെ താൽപര്യം. വിജയത്തിന്റെയും രക്ഷയുടെയും കാര്യകാരണവ്യവസ്ഥ പ്രകാരമുള്ള ഉപാധികൾ ബുദ്ധിപൂർവ്വം കൈക്കൊണ്ട ശേഷം കാര്യത്തിന്റെ പരിണതി അല്ലാഹുവിന്റെ തീരുമാനത്തിന് സമർപ്പിക്കുകയാണ് തവക്കൽ.

അല്ലാഹുവിൽ തവക്കൽ ചെയ്യുന്നവർക്ക് അവന്റെ ധർമ്മങ്ങളായ അടിമകളിൽനിന്നുള്ള കുറ്റകരമായ ഭ്രാന്തപ്പണി പ്രതിരോധിക്കാൻ അല്ലാഹു തികച്ചും മതിയായവനാണെന്നും ധർമ്മങ്ങളുടെ ചെയ്തികളെല്ലാം അവൻ വ്യക്തമായും കൃത്യമായും അറിഞ്ഞുകൊണ്ടിരിക്കുന്നുവെന്നുമാണ് وَكَفَىٰ بِهٖ بِذُنُوبِ عِبَادِهِ خَبِيرًا എന്ന വാക്യത്തിന്റെ താൽപര്യം.

പ്രവാചകനും വിശ്വാസികളും തവക്കൽ ചെയ്യുന്നത് ഗുണദോഷങ്ങൾ ചെയ്യാൻ കഴിവില്ലാത്ത നിർജീവമായ വ്യാജ ദൈവങ്ങളിലല്ല; മറിച്ച് വാനഭവനങ്ങളും അവക്കിടയിലുള്ളതൊക്കെയും ആറുനാളിൽ സൃഷ്ടിച്ച് അതിന്റെ അധികാരം സ്വയം ഏറ്റെടുത്തു പരിപാലിച്ചുകൊണ്ടിരിക്കുന്ന സർവശക്തനും സർവാധികാരിയുമായ ദൈവത്തിലാണ്. പ്രപഞ്ചത്തെ ആറു നാളുകളിൽ (فِي سِتَّةِ أَيَّامٍ) സൃഷ്ടിച്ചു, പിന്നെ അല്ലാഹു സിംഹാസനസ്ഥനായി (تَمَّ اسْتَوَىٰ عَلَى الْعَرْشِ) എന്നു നേരത്തേ അൽ അഅ്റാഫ് 54, യൂനുസ് 3 സൂക്തങ്ങളിലും മറ്റു പല സൂക്തുകളിലും പരാമർശിച്ചിട്ടുണ്ട്. ഈ രണ്ടു വാക്യങ്ങളുടെയും ആശയം **ഖുർആൻ ബോധനം** പ്രസ്തുത സൂക്തങ്ങൾക്കു താഴെ ചർച്ച ചെയ്തിരിക്കുന്നു.

الرَّحْمٰنُ എന്ന മൂലപദം അനുകൂലമായ ഒരാഖ്യയുടെ ആഖ്യാതമാണ്. ആകാശഭൂമികളുടെ സ്രഷ്ടാവും പരിപാലകനുമായവൻ കരുണാവാരിധിയുമാകുന്നു എന്നാണ് വിവക്ഷ. വിശിഷ്ടമായ സൃഷ്ടിയും സൃഷ്ടികളുടെ സുഗമമായ വാഴ്ചയും അവന്റെ കാര്യം

ത്തിന്റെ താൽപര്യമാകുന്നു. فَاسْأَلْ بِهٖ خَيْرًا എന്ന വാക്യം നേരിട്ട് സംബോധന ചെയ്യുന്നത് പ്രവാചകനെയാണെങ്കിലും ഉദ്ദേശ്യം ഈ വാക്യം വായിക്കുന്ന ഓരോ വ്യക്തിയുമാണ്. ഇതിൽ بِهٖ ഉപയോഗിച്ചിരിക്കുന്നത് عُنَى (അവനെക്കുറിച്ച്) എന്ന അർത്ഥത്തിലാണ്. സൂക്ഷ്മമായും ഗഹനമായും അറിയുന്നവനാണ് خَيْرٌ . ഇവിടെ അതുകൊണ്ടുദ്ദേശ്യം വേദവിദ്വാനാണെന്നും പ്രവാചകനാണെന്നും അല്ലാഹു തന്നെയാണെന്നും വ്യത്യസ്ത വ്യാഖ്യാനങ്ങളുണ്ട്. فَاسْأَلُوا أَهْلَ الذِّكْرِ (വേദജ്ഞരോട് ചോദിച്ചറിയുക 16:43, 21:17) എന്ന ഖുർആൻ വാക്യത്തിന് സമാനമായി ഈ വാക്യത്തെ കാണുന്നവർ ഇവിടെ പരാമർശിക്കുന്ന خَيْرًا വേദജ്ഞരാണെന്നു കരുതുന്നു. അല്ലാഹുവിന്റെ അത്യുന്നത ഗുണങ്ങളും അവസ്ഥകളും അറിയണമെന്നുള്ളവർ വേദജ്ഞരോട് ചോദിച്ചറിയണമെന്നാണ് പറയുന്നത്. ദൈവത്തെക്കുറിച്ച് സൂക്ഷ്മജ്ഞാനമുള്ളത് ദൈവിക സന്ദേശങ്ങൾ ജനങ്ങളെ പഠിപ്പിക്കാൻ നിയുക്തനായ ദൈവദൂതനാണെന്നാണ് രണ്ടാമത്തെ അഭിപ്രായം. അല്ലാഹുവിനെ സമ്പൂർണമായും സൂക്ഷ്മമായും അറിയുന്നത് അല്ലാഹു മാത്രമാണ്. അവനെക്കുറിച്ച് അറിയാനാഗ്രഹിക്കുന്നവർ അതന്വേഷിക്കേണ്ടത് അവനോടുതന്നെയാണ്. ഇതാണ് മൂന്നാമത്തെ അഭിപ്രായം. فَاسْأَلْ بِهٖ خَيْرًا എന്ന വാക്കിന്റെ ഭാഷാർത്ഥം അവനെക്കുറിച്ച് ഒരു സൂക്ഷ്മജ്ഞനോട് ചോദിച്ചറിയുക എന്നാണ്. ആ ഒരു സൂക്ഷ്മജ്ഞൻ വേദജ്ഞനാവാം, പ്രവാചകനാവാം, അല്ലാഹുവാകാം. അല്ലാഹുവിനോട് നേരിട്ടുചോദിക്കാൻ അടിമകൾക്കാവില്ല. പ്രവാചകന്മാരിലൂടെയാണ് അവൻ അടിമകളോട് സംസാരിക്കുന്നത്. അടിമകൾ അവനോട് സംസാരിക്കുന്നതും പ്രവാചകന്മാരിലൂടെയാണ്. പ്രവാചകശിഷ്യന്മാർ അല്ലാഹുവിനോട് ചോദിക്കാനുള്ളതെല്ലാം ചോദിച്ചിരുന്നത് പ്രവാചകനോടായിരുന്നു. അല്ലാഹു ഖുർആനിലൂടെ അവർക്ക് മറുപടി നൽകുകയും ചെയ്തിരുന്നു. ആ നിലക്ക് അല്ലാഹുവിനോട് ചോദിക്കുന്നതും പ്രവാചകനോടു ചോദിക്കുന്നതും ഒരുപോലെയാണ്. വേദവിദ്വാനന്മാർ സംസാരിക്കുന്നത് അല്ലാഹു വേദത്തിലൂടെ അവരെ പഠിപ്പിച്ച കാര്യങ്ങളാണ്. അവർ പറയുന്നതും അടിസ്ഥാനപരമായി അല്ലാഹു പറയുന്നതാണ്. അതിനാൽ ഇവിടത്തെ خَيْرٍ-നെ ആരായി കണക്കാക്കിയാലും വചനത്തിന്റെ കാതലായ ആശയം ഒന്നുതന്നെയാണ്. അതായത് അടിമകൾ അല്ലാഹുവിനെക്കുറിച്ച് അന്വേഷിക്കേണ്ടത് അവനോടുതന്നെയാണ്. അവന്റെ യഥാർത്ഥ അവസ്ഥയും ഗുണങ്ങളും അവൻ അവതരിപ്പിക്കുന്ന വേദ വചനങ്ങളിലൂടെയും അവന്റെ ദൂതന്മാരിലൂടെയും അവൻതന്നെ പറഞ്ഞുതരുന്നതാണ്, അല്ലാതെ നിങ്ങൾ സ്വതന്ത്രമായി അനുമാനിച്ച് ആവിഷ്കരിക്കുന്നതല്ല. വേദപ്രമാണങ്ങളുടെയും പ്രവാചകന്മാരുടെയും മാർഗദർശനത്തിൽനിന്നു ന്യായ ഉപഹങ്ങളിലൂടെയും നിഗമനങ്ങളിലൂടെയും എത്തിച്ചേരുക നിങ്ങളുടെ സ്രഷ്ടാവായ യഥാർത്ഥ ദൈവത്തിലായിരിക്കുകയില്ല; നിങ്ങൾ സൃഷ്ടിക്കുന്ന കൃത്രിമ ദൈവത്തിലായിരിക്കും. ബഹുദൈവ വിശ്വാസവും വിശ്രഹാരാധനയും കടന്നുവരുന്നത് വേദപ്രമാണങ്ങൾക്കതീതമായ ദൈവസങ്കല്പങ്ങളിൽനിന്നാണ്. യഥാർത്ഥ ദൈവം ജനങ്ങൾ ജൽപ്പിക്കുന്ന വിശേഷണങ്ങൾക്കതീതനും പരമ പരിശുദ്ധനുമാണെന്ന്-بِصُورَةٍ مِّمَّا يَخْتُلِفُونَ-പല സന്ദർഭങ്ങളിൽ ആവർത്തിച്ചു സ്മരിപ്പിക്കുന്നുണ്ട്. അല്ലാഹുവിന് വിശിഷ്ട നാമങ്ങൾ, അഥവാ ഗുണങ്ങൾ ഉണ്ടെന്നും അവനെ പ്രാർത്ഥിക്കുമ്പോൾ ആ നാമങ്ങളിൽനിന്ന് വ്യതിചലിക്കരുതെന്നും അനുശാസിക്കുന്ന 7:180-ാം സൂക്തത്തിനു താഴെ **ഖുർആൻ ബോധനം** ഈ വിഷയം കൂടുതൽ ചർച്ച ചെയ്തിരിക്കുന്നു. ■